



www.oljan.fo

Jan Müller

25 - 06 - 2013

Obama- Størri dent á grøna orku

Amerikanski forsetin, Barack Obama hefur í eini røðu í kvøld gjørt greitt, at USA skal leggja størri dent á sól- og vindorku í framtíðini og avmarka fossilu brennievnini. Hetta fyri at minka um CO2 útlátið til tess at steðga veðurlagsbroytingunum. Obama hefur fleiri ferðir áður úttalað seg um veðurlagsbroytingarnar og gjørt greitt, at nakað má gerast fyri at steðga teimum, men ongantíð hefur hann verið so ítøkiligur sum hesaferð. Tó meta fleiri eygleiðarar, at hann eigur at vera uppafstur meira ítøkiligur. Í røðu síni nevndi forsetin, at tað fyrst og fremst eru tey stóru orkuverkini, sum mugu leggja á annan bógv og minka um CO2 útlátið. Hesi brúka í dag í stóran mun fossil brennievni. Sum forseti, pápi og sum amerikanari eri eg komin her á henda lærda háskúlan fyri at siga, at vit eru noydd til at gera nakað, segði forsetin og legði fram eina ætlan fyri nýggjum orkupolitikki, sum ber í sær eina munandi minking í CO2 útlátinum innan 2020. Hetta skal gerast við at minka um brúkið av fossilum brennievnum og við at økja um nýtisluna av grønnari orku so sum sól og vindi. Obama legði í røðu síni dent á, hvussu vaksandi hitin ávirkar alt veðurlagið og er orsök til stórar náttúruvanlukkur. Orkuverkini eru stóri syndarin í mun til CO2 útlátið, men tað er framvegis ógreitt, hvørji krøv Obama ætlar at seta orkuverkunum. Eitt, sum liggur í kortunum, er at steðga ella minka um brúkið av tí mest dálkandi fossila brennievnum, kóli. Og heldur at brúka náttúrgas, har hetta ber til. Hóast Obama hefur rættiliga stórar heimildir til at taka stig á orkuøkinum, so hava fleiri guvernørar ávarað forsetan, tí teir meta, at ov víðgongd stig kunnu hava við sær mist arbeiðspláss og at orkuverk fara at stongja. Í EU taka tey væl ímóti røðuni hjá Obama men minna samtíðis á, at tað er ikki nokk við góðum orðum. Dan Jørgensen, sum er limir í Europatinginum fyri donsku sosialdemokratarnar, heldur, at hetta er fyrsta stigið móti eini grønnari